

सर्दी को लेकर इंदिरा रसोई में भोजन के साथ ठहरने की भी व्यवस्था

नागौर/लोकमत ।

शहर के नकाश गेट स्थित रैन बसेरा में संचालित इन्दिरा रसोई में अब गरीब व जरूरतमंद लोगों को सर्दी में भोजन के साथ साथ रहने की भी उचित व्यवस्था प्रदान की गई है। जिला समन्वयक इंजीनियर रविन्द्र ईनाणियां ने बताया कि राज्य सरकार की गाइड लाइन के अनुसार रैन बसेरे में संचालित इंदिरा रसोई के साथ-साथ प्रवासियों व जरूरतमंद लोगों को रात में रहने की उचित व्यवस्था प्रदान की गई है। जिसमें जिला प्रशासन व नगर परिषद का सहयोग भी मिल रहा है। ईनाणियां ने बताया कि गुरुवार की रात करीब 9.40 बजे भीलवाड़ा के आजाद नगर से तीन युवक नकाश गेट स्थित रैन बसेरा



में पहुंचे। इस दौरान ईनाणियां के निर्देशानुसार कंप्यूटर ऑपरेटर बस्तीराम सिरोही ने उनको निःशुल्क भोजन करवाया तथा बिस्तर व कंबल नजदीकी टेंट हाउस से उपलब्ध करवाएं। इस प्रकार राज्य सरकार की मंशा के अनुरूप इंदिरा रसोई में अब भोजन के साथ साथ रहने की भी व्यवस्था प्रदान की जा रही है। जो प्रवासी असहाय लोगों के लिए कारगर साबित हो रही है।